



வலம்புரி

ராம்கோ சீமெந்து
RAMCO CEMENT
 ஆசியாக்கண்டத்தில் முதலாம்தரத் தொழிற்சாலையிலிருந்து தயாரிக்கப்பட்டது.

Valampurii

பக்கங்கள்: நான்கு

சங்கு 08 வள்ளுவர் ஆண்டு 2038 மாசி 11 வள்ளிக்கிழமை (23.02.2007) தொலைபேசி 222 3378, 222 7644 ஒலி 66

பல்கலைக்கழக மாணவன் படுகொலை: களிநொச்சியில் இன்று துக்கதினம்

(களிநொச்சி)

யாழ்ப்பாணப் பல்கலைக்கழக மாணவன் படுகொலையைக் கண்டித்து களிநொச்சியிலும் முல்லைத்தீவிலும் இன்று துக்கதினம் அனுஷ்டிக்கப்படவுள்ளது. யாழ்ப்பல்கலைக்கழகக் கலைத்துறை இறுதியாண்டு மாணவனான கிருஷ்ணன் கமலதாஸ் படுகொலை செய்யப்பட்டதைக் கண்டித்து துக்கதினம் கடைப்பிடிக்குமாறு முல்லைத்தீவு கல்விச் சபுகங்கள், பாடசாலைகள், தனியார் கல்வி நிலையங்கள் அனைத்திலும் கறுப்புக் கொடிகளைப் பறக்கவிட்டு முழுமையான துக்கதினம் கடைப்பிடிக்குமாறு முல்லைத்தீவு மாணவர்களின் அனைத்துத் தமிழ் மாணவர் ஒன்றியம் அழைப்பு விடுத்ததுள்ளது. துக்கதினத்தில் கண்டன மனுக்களும் மாணவர்களினால் கையளிக்கப்படவுள்ளதாகத் தெரிவிக்கப்பட்டது. (ச-5)

திருகோணமலையில் மூவர் சுட்டுக் கொலை

(திருகோணமலை)

திருகோணமலையில் நேற்று முன்தினம் இரவு வெவ்வேறு சம்பவங்களில் மூவர் சுட்டுக் கொல்லப்பட்டுள்ளனர். தம்பலகாமம் பகுதியில் ஒருவரும் நகரப் பகுதியில் வைத்து இருவரும் நேற்று முன்தினம் சுட்டுக் கொல்லப்பட்டுள்ளனர். இதில் ஒரு யுவதியும் இரு ஆண்களும் அடங்குவர். சுட்டுக்கொல்லப்பட்ட யுவதி அன்றிரவு வீட்டிலிருந்து போது இரு மோடார்சைக்கிள்களில் வந்தவர்கள் குறிப்பிட்ட யுவதியை வீட்டிற்கு வெளியில் அழைத்து சுட்டுக் கொண்டுள்ளதாகத் தெரிவிக்கப்பட்டது. சுட்டுக் கொல்லப்பட்டவர் ப.சிவதர்ஷினி (வயது-33) (04 ஆம் பக்கம் பார்க்க)

யுத்த நிறுத்த உடன்படிக்கையில் இருப்பு சமநிலை பேணுவதிலேயே தங்கியுள்ளது

வீரதலைப்புலிகள் அறிக்கை (களிநொச்சி)

மோதல்களை மூடிக்கொடுக்கக் கொண்டு வரும் நோக்கில் அமைந்த எந்தவொரு போர் நிறுத்த உடன்படிக்கையினதும் இருப்பு, இரு தரப் பினதும் படை அலுவல் சமநிலை, சம அந்தஸ்து என்பவை பேணப்படாதவதே தங்கியுள்ளது என தற்போது வீரதலைப்புலிகள் தெரிவித்துள்ளனர். போர் நிறுத்த உடன்படிக்கையின் கீழ் ஆண்டு மூர்த்தியை மூன்று மாதம் வீரதலைப்புலிகள் வெளியிட அறிக்கையிலேயே இது தெரிவிக்கப்பட்டுள்ளது. (04 ஆம் பக்கம் பார்க்க)

அரசியல் தீர்வுக்கான யோசனையை சர்வகட்சிக் குழு முன்வைக்க வேண்டும்

இலத்திரனியல் மாநாட்டில் வேண்டுகோள்

(கொழும்பு) சர்வகட்சிப் பிரதிநிதிகள் குழு விரைவாகவும் உடனடியாகவும் சகல மக்களும் ஏற்றுக் கொள்ளக் கூடிய அரசியல் தீர்வு யோசனையை முன் வைக்க வேண்டும் என இணைத்தலைமை நாடுகள் வலியுறுத்தியுள்ளன. இணைத்தலைமை நாடுகளின் பிரதிநிதிகளுக்கிடையில் இலங்கை நேரப்படி நேற்று முன்தினம் மாலை நடைபெற்ற செய்தி உடனடி ஒலி, ஒளி உரையாடலில் இவ்விடயம் வலியுறுத்தப்பட்டுள்ளது. இவ்-உரையாடலில் ஐரோப்பிய ஒன்றியத்தின் சார்பில் ஒருவரும் அமெரிக்க இராஜாங்கத் திணைக்களத்தின் உயர் அதிகாரி ஒருவரும் நோர்வேயின் சர்வதேச அபிவிருத்தி அமைச்சர் எளிக்சொல் ஹெய்ம் மற்றும் யப்பானிய விசேட சமாதானத் தூதுவர் யக்சி அகாஷி ஆகியோரும் (04 ஆம் பக்கம் பார்க்க)

உடன்படிக்கையை கிழித்தெறியக் கோரி ஜே.வி.பி. பாராளுமன்றினுள் ஆர்ப்பாட்டம்

இருவார கால அவகாசம் கோர்னார் சபாநாயகர்

(கொழும்பு) தமிழீழ விடுதலைப்புலிகளுக்கும் அரசுக்கும் இடையில் செய்து கொள்ளப்பட்ட போர் நிறுத்த உடன்படிக்கையை கிழித்தெறியுமாறு ஜே.வி.பி.யினர் பாராளுமன்றத்தில் நேற்றுக் கால ஆர்ப்பாட்டம் ஒன்றை நடத்தினர். சபாநாயகர் டபிள்யூ.ஜே.எம். லொக்கு பண்டார தலைமையில் பாராளுமன்றம் கூடிய போது விசேட உரை ஒன்றை ஆற்றிய

ஜே.வி.பி.யின் பிரசாரச் செயலாளர் விமல் வீரவன்ச, போர் நிறுத்த உடன்படிக்கையைக் கிழித்தெறிய வேண்டுமெனக் கோரியதுடன் இந்த விடயம் தொடர்பான அரசாங்கத்தின் நிலைப்பாட்டை உடனடியாகத் தெரியப்படுத்த வேண்டுமெனவும் கூறினார். இதற்குப் பதிலளித்த சபை முதல்வர் அமைச்சர் நிமால் சிறிபால டி சில்வா, ஜே.வி.பி.யின் கோரிக்கைக்கு பிரதமர் பின்னர் பதிலளிப்பார் எனத் தெரிவித்தார்.

இதனால் அதிருப்தியடைந்த ஜே.வி.பி.யினர் சபை நடுவில் நின்று கோஷங்களை எழுப்பி ஆர்ப்பாட்டங்களில் ஈடுபட்டுள்ளனர். இதன் போது சபா பீடத்திற்குச் சென்ற ஜே.வி.பி.யின் திருகோணமலை பாராளுமன்ற உறுப்பினர் ஜெயந்த விஜயசேகர சேனக்கோலை எடுத்துக்கொண்டு ஓடியதாகத் தெரிவிக்கப்படுகின்றது. (04 ஆம் பக்கம் பார்க்க)

முகமாலைப் பகுதியில் நேற்றிரவு மோதல்

(யாழ்ப்பாணம்) முகமாலை முன்னிலைப் பகுதியில் நேற்று மாலை மோதல் இடம்பெற்றதாகத் தெரிவிக்கப்பட்டது. இரு தரப்பினரும் பரஸ்பரம் எறிகணைத் தாக்குதல்களை மேற்கொண்டுள்ளனர். யாழ்ப்பாணப் பகுதியிலிருந்தும் நேற்று இரவு பல்குழல் தாக்குதல்கள் மேற்கொள்ளப்பட்டன. இதேவேளை வடமராட்சி கிழக்கு மற்றும் முகமாலைப் பகுதியில் இரவிரவாக குண்டுச் சத்தங்கள் கேட வண்ணம் இருந்ததாகத் தென்மராட்சித் தகவல்கள் தெரிவிக்கின்றன. என்னும் விடுதலைப்புலிகள், இராணுவத் தரப்பின் செய்திகள் எதுவும் வெளியாகவில்லை. (6-3)

மட்டக்களப்பில் கதவடைப்பு

(மட்டக்களப்பு) மட்டக்களப்பு ஒட்டமாவடி நகரில் நேற்றுக் கதவடைப்பு மேற்கொள்ளப்பட்டது. அப் பிரதேசத்தில் நேற்று முன்தினம் மாலை 5.10 மணியளவில் இடம்பெற்ற கிளைமோர்க்குண்டுத் தாக்குதலைக் கண்டித்தே இந்தக் கதவடைப்பு மேற்கொள்ளப்பட்டுள்ளது. இதன் காரணமாக பிரதேசத்திலுள்ள அரசு அலுவலகங்கள், பாடசாலைகள், வங்கிகள் என்பன இயங்கவில்லை. ஒட்டமாவடி யூடாக்ச்செல்லும் வாசகங்கள் எதுவும் நேற்று நகர் உடாக்ச்செல்லவில்லை எனத் தெரிவிக்கப்படுகின்றது. (ச-3)

யுத்த நிறுத்த உடன்படிக்கை தொடர்பாக காத்திரமான தீர்மானத்தை அரசு எடுக்கும்

உடைகத்துறை அமைச்சர் தெரிவிப்பு

(கொழும்பு) யுத்த நிறுத்த உடன்படிக்கை தொடர்பாக அரசு காத்திரமான தீர்மானம் ஒன்றை எடுக்கும். இவ்வுடன்படிக்கையின் கீழ் வருட கால நிறைவுடன் தனிநாடு உருவாக்க முடியும் என அதன் எந்த விதிகளிலும் குறிப்பிட்டிருக்கவில்லை. இது வெறும் வாய்ப்பேச்சாகும் என தகவல் உடைகத்துறை அமைச்சர் அநூர

பிரியதர்ஷன யாப்பா தெரிவித்தார். அமைச்சரவைத் தீர்மானங்களை அறிவிக்கும் உடைகவியலாளர் சந்திப்பு ஒன்று நேற்று மாலை அரசாங்கத் தகவல் திணைக்களக் கேட்போர் கூடத்தில் நடைபெற்றது. இதில் கலந்து கொண்டு கருத்துத் தெரிவிக்கையிலேயே அமைச்சர் இவ்வாறு தெரிவித்தார். அவர் மேலும் கூறியதாவது,

யுத்த நிறுத்த உடன்படிக்கை குறித்துப் பலரும் பலவிதமாகக் கருத்துத் தெரிவிக்கின்றனர். இதில் அரசாங்கம் பொறுப்புடன் செயற்படவேண்டியிருக்கின்றது. எல்லோரும் போடும் தாளத்திற்கு ஏற்ப அரசு ஆட முடியாது. பொறுப்புள்ள அரசு என்ற வகையில் அது காத்திரமான தீர்மானத்தை விரைவில் எடுக்கும். அனைவரதும் (04 ஆம் பக்கம் பார்க்க)

நடுவு நிலை தவறா நன்னெறி காக்கும் உங்கள் நாளிதழ்

அதிபர் பதவிக்கு விண்ணப்பம் கோரல்

வலிகாம வலயத்திற்குட்பட்ட யாழ்ப்பாணத்தை சிற்றம்பலம் வித்தியாலயத்தின் அதிபர் பதவிக்கு விண்ணப்பம் கோரப்பட்டுள்ளது. இலங்கை அதிபர் சேவை வகுப்பு 2. II, வகுப்பு III ஐச் சேர்ந்தவர்களிடம் இருந்தும் இலங்கை ஆசிரியர் சேவை வகுப்பு 1, வகுப்பு 2.1 வகுப்பு 2. II ஐச் சேர்ந்தவர்களிடம் இருந்தும் விண்ணப்பங்கள் கோரப்படுகின்றன.

மாதிரிப் படிவத்தை வலயக்கல்வி அலுவலகத்தில் பார்வையிட்டு விண்ணப்பிக்க விரும்புவர்கள் மார்க் மாதம் 9 ஆம் திகதிக்கு முன் உரிய முறைப்படி வலயக்கல்வி அலுவலகத்திற்கு அனுப்பிவைக்குமாறு வலிகாமம் வலயக்கல்விப் பணிப்பாளர் ப.விக்கனேஸ் வரன் அறிவித்துள்ளார். (ச)

புண்ணியநாச்சியம்மையார் தினம்

(யாழ்ப்பாணம்)
யாழ்ப்பாணம் சைவபரிபாலன சபையின் புண்ணியநாச்சியம்மையார் தினம் நாளை மறு தினம் காலை 9 மணிக்கு நிராவியடி நாவலர் ஆச்சிரம மண்டபத்தில் நடைபெறவுள்ளது. சைவநெறிப்புவலர் த.சண்முகலிங்கம் தலைமையில் நடைபெறும் இந் நிகழ்வுக்கு கோப்பாய் ஆசிரிய கலாசாலை அதிபர் ஆ.ஸ்ரீஸ்கந்தமூர்த்தி பிரதம விருந்தினராக கலந்து கொள்வார். (ச)

பட்டதாரி ஆசிரியர் போட்டிப் பரீட்சை விண்ணப்பங்கள் கோரப்படுகின்றன

(கொழும்பு)
தேசிய பாடசாலைகளுக்கு பட்டதாரி ஆசிரியர்களை நியமிப்பதற்கு விண்ணப்பங்கள் கோரப்பட்டுள்ளது. பாடசாலைகளின் பதவி வெற்றிடங்களுக்கேற்ப போட்டிப் பரீட்சை மூலம் பட்டதாரி ஆசிரியர்களை தெரிவு செய்வதற்கு கல்வி அமைச்சு ஏற்பாடுகளை மேற்கொண்டுள்ளது. இதற்கு விண்ணப்பிக்க வேண்டிய இறுதித்தினம் எதிர்வரும் மார்க் மாதம் 7 ஆம் திகதி யாகும். இதன்போது விண்ணப்பதாரிகள் தாம் தெரிவு செய்த பாடசாலைகளின் பெயரைக் குறிப்பிட்டு விண்ணப்பிக்கவும் வசதி செய்து தரப்பட்டுள்ளது. இப் போட்டிப் பரீட்சை மூலம் மூன்று மொழியிலும் 1500 பட்டதாரிகள் ஆசிரியர்களாக நியமனம் பெறவுள்ளனர்.

மாணவர் பயணிக்கும் நேரத்தில் வீதித்தடையை ஏற்படுத்த வேண்டாம்

யாழ்ப்பாணத்திற்கு அனுப்புவதற்காக திருகோணமலையில் தபால் நிலையத்தில் கையளிக்கப்பட்ட தபால் பொதிகள் கடந்த ஒரு மாதத்திற்கு மேலாக தேங்கியுள்ளன. இந்த தபால் பொதிகளை விரைவாக உரியவர்களை சென்றடைய அத்தியாவசிய சேவைகள் ஆணையாளருடன் தொடர்பு கொண்டு தேவையான நடவடிக்கை எடுக்குமாறு தபால் மா அதிபருக்கு தாம் கட்டளை யிட்டுள்ளதாக தபால் மற்றும் தொலைத்

யாழ்ப்பாணத்திற்கு நீதிவான் பணிப்பு

பாடசாலை மாணவர்கள் மற்றும் அலுவலக உத்தியோகஸ்தர்கள் பயணிக்கும் நேரங்களில் வீதித்தடைகளை ஏற்படுத்த வேண்டாமென யாழ்ப்பாணம் நீதிவான் இ.த. விக்கனராஜா யாழ்ப்பாணம் இராணுவத் தளபதி மேஜர் ஜெனரல் சந்திரசிறியை பணித்துள்ளார். கடந்த சில தினங்களாக பலாலி வீதி, ஆஸ்பத்திரி வீதி மற்றும் கண்டி வீதி என்பவற்றில் இராணுவ வாகனப் போக்குவரத்தை காரணம் காட்டி பல மணிநேரமாக மக்கள் வீதிகளில் தடுத்து வைக்கப்படுகின்றனர். பாடசாலை மாணவர்கள் தடுத்து வைக்கப்படுவதனால் அவர்களின் கல்வி பாதிக்கப்படுவதாகவும் அலுவலக உத்தியோகஸ்தர்கள் தமது கடமைக்கு உரிய நேரத்தில் சமூக மளிக்க முடியாதுள்ளதாகவும் சுட்டிக்காட்டிய நீதிவான் அது தொடர்பாக உடனடியாக நடவடிக்கை எடுக்குமாறும் பணித்துள்ளார். இதேவேளை இவ் விடயம் தொடர்பாக உரிய படை அதிகாரிகளின் கவனத்துக்குக் கொண்டுவருவதாக இராணுவத் தளபதி நீதிவானிடம் தெரிவித்துள்ளார். (எ-5)

திருகோணமலையில் தபால் தேக்கம் நடவடிக்கை எடுப்பேன் என்கிறார் ஹக்கீம்

யாழ்ப்பாணத்திற்கு அனுப்புவதற்காக திருகோணமலையில் தபால் நிலையத்தில் கையளிக்கப்பட்ட தபால் பொதிகள் கடந்த ஒரு மாதத்திற்கு மேலாக தேங்கியுள்ளன. இந்த தபால் பொதிகளை விரைவாக உரியவர்களை சென்றடைய அத்தியாவசிய சேவைகள் ஆணையாளருடன் தொடர்பு கொண்டு தேவையான நடவடிக்கை எடுக்குமாறு தபால் மா அதிபருக்கு தாம் கட்டளை யிட்டுள்ளதாக தபால் மற்றும் தொலைத்

வெளிவிவகார அமைச்சர் குறித்து எம்.பிக்கு வந்த சந்தேகம்

(கொழும்பு)
வெளியுறவு அமைச்சர் யாரென்று ஐக்கிய தேசியக்கட்சியின் கொழும்பு மாவட்ட எம்.பி. ரவிகிருணாநாயக்க சபையில் கேள்வி எழுப்பினார். அரசாங்க பொறுப்பு முயற்சிகள் தொடர்பான சபை ஒத்திவைப்பு பிரேரணை வேளையில் உரையாற்றிக் கொண்டிருந்த ரவிகிருணாநாயக்க, வெளியுறவு அமைச்சர் ரோஹித போகொல்லாகம சபைக்குள் வந்த போது அவரைப்பார்த்து மேற்படி கேள்வியை எழுப்பினார். வெளியுறவு அமைச்சராக நீங்கள் (ரோஹித போகொல்லாகம) செயற்படுகின்ற போது ஜனாதிபதியின் ஆலோசகர் பசில் ராஜபக்ஷ வெளிநாடுகளுக்குச் சென்று இராஜதந்திர கடமைகளை செய்துவருகின்றார். யப்பானுக்கு விஜயம் செய்த பசில் ராஜபக்ஷ அங்கு பேச்சுவார்த்தை நடத்தியுள்ளார். அப்படியானால் யார் வெளியுறவு அமைச்சர் என்று கேள்வியெழுப்பிய ரவிகிருணாநாயக்க நீங்கள் வெளிநாட்டு அமைச்சராக இருக்கும்போது எவ்வாறு பசில் ராஜபக்ஷ யப்பானுக்கு சென்று எமது நாட்டுக்கு வேண்டிய விடயம் குறித்து எவ்வாறு பேசமுடியும் என ரோஹித போகொல்லாகமவை பார்த்து கேள்வி யெழுப்பினார். (ச)

5 ஆம் ஆண்டு புலமைப்பரிசில் வெட்டுப்புள்ளி கிளிநொச்சி மாவட்டத்திற்கு அதிகரிப்பு வழக்குத் தாக்கல் செய்ய பெற்றோர்கள் தீர்மானம்

(கிளிநொச்சி)
அரசின், சிறார் உரிமை மீறல் குறித்து உயர் நீதிமன்றத்தில் வழக்குத்தாக்கல் செய்ய வுள்ளதாக கிளிநொச்சி மாணவர்களின் பெற்றோர் அறிவித்துள்ளனர். ஐந்தாம் ஆண்டு மாணவர்களுக்கான புலமைப்பரிசில் பரீட்சையில் கிளிநொச்சி மாவட்ட மாணவர்கள் அதிக புள்ளிகளைப் பெற்றபோதும் கூட அரசாங்க அதிக வெட்டுப்புள்ளியை அம் மாணவர்களுக்கு அறிவித்த தானது சிறுவர் உரிமை மீறல் என பெற்றோர் குற்றஞ்சாட்டியுள்ளனர். இக் குற்றஞ்சாட்டை முன்வைத்து கிளிநொச்சி கல்வி வலயப் பெற்றோர் எந்த அடிப்படையில் வெட்டுப்புள்ளி தீர்மானிக்கப்படுகின்றது என்பதை விளக்கவேண்டுமெனக் கோரி கிளிநொச்சி கல்வி வலய செயலகத்தின் முன் ஒன்று திரண்டனர். இதன்போது வலயக் கல்விப் பணிப்பாளரிடம் தமக்கு வெட்டுப்புள்ளியில் செய்யும் இந்த தீர்மானம் நடவடிக்கை பற்றி விபரம் தரவேண்டும் எனவும் கேட்டனர். இதற்குப் பதிலளித்த கிளிநொச்சி வலயக் கல்விப் பணிப்பாளர் கல்வி அமைச்சிடம்

ஐந்தாம் ஆண்டு புலமைப்பரிசில் பரீட்சையில் வெட்டுப்புள்ளி எப்படித்தீர்மானிக்கப்படுகிறது என தாம் கேட்கதாகவும் ஆனால் தமக்கு அதற்குரிய பதில் தரப்படவில்லை என்றும் தெரிவித்ததுடன் கிளிநொச்சி மாவட்டத்தின் வெட்டுப்புள்ளி மூலம் ஆண்டுக்காண்டு சித்தி பெறுவதாக அறிவிக்கப்படும் மாணவர்களின் எண்ணிக்கை குறைக்கப்பட்டு வருவதாகவும் அவர் கவலை வெளியிட்டார். (ச-1)

மே மாதத்துக்குள் 15 ஆயிரம் பேருக்கு ஆசிரியர் நியமனங்கள் கல்வி அமைச்சர் சூசில் பிரேம்ஜயந்த்

எதிர்வரும் மே மாத இறுதிக்குள் ஏறக்குறைய 15 ஆயிரம் ஆசிரியர் நியமனங்கள் வழங்கப்படவுள்ளதாக கல்வி அமைச்சர் சூசில் பிரேம்ஜயந்த் தெரிவித்தார். மொன்றாகலை தமிழ் மகாவித்தியாலயத்தின் விஞ்ஞான பிரிவுக்கான புதிய 3 மாடிக் கட்டத்திற்கான அடிக்கல் நாட்டும் வைபவத்தில் பிரதம அத்தியாகக் கலந்து கொண்டு உரையாற்றும் போதே அமைச்சர் இவ்வாறு தெரிவித்தார். அங்கு தொடர்ந்து உரையாற்றுகையில் அமைச்சர் தெரிவித்ததாவது; கிராமத்துக்கு கல்வியைக் கொண்டு செல்ல வேண்டும் என்ற நோக்கத்தை அடைவதற்காக கிராமப் புறபாடசாலைகளின் குறைகள் நிவர்த்தி செய்யப்படவுள்ளன. கிராமப் புறங்களில் அபிவிருத்தி செய்யப்படவுள்ள பாடசாலைகள் தொடர்பான விபரங்கள் தற்போது திரும்பப்பட்டுள்ளன. இப் பாடசாலைகளை அபிவிருத்தி செய்ய அமைச்சு நடவடிக்கை எடுத்து வருகின்றது. இதனடிப்படையில் தோட்டப் புறப்பாடசாலைகளில் காணப்படும் ஆசிரியர் வெற்றிடங்கள் நிரப்பப்படவுள்ளன. இதற்கான நடவடிக்கைகள் எதிர்வரும் மே மாதமளவில் நிவர்த்திசெய்யப்படும். (ச-5)

பொலிஸில் சரணடைந்த 40 பேரை கொழும்புக்கு மாற்ற விடாமுயற்சி

பொலிஸ் மனுவை நிராகரித்தார் நீதிபதி

(யாழ்ப்பாணம்)
தமது உயிருக்கு அச்சுறுத்தல் ஏற்பட்டுள்ளதாகத் தெரிவித்து யாழ்ப்பாணம் பொலிஸில் சரணடைந்துள்ள 40 பேரை கொழும்பு புனர்வாழ்வு நிலையத்திற்கு மாற்றுவதற்கு அனுமதிக்குமாறு கோரி யாழ்ப்பாணம் நீதிமன்றில் பொலிஸாரினால் தாக்கல் செய்யப்பட்ட மனுவை யாழ்ப்பாணம் நீதிவான் இ.த. விக்கனராஜா நிராகரித்துள்ளார். தமது உயிருக்கு அச்சுறுத்தல் ஏற்பட்டுள்ளதாகத் தெரிவித்து யாழ்ப்பாணம் பொலிஸில் சரணடைந்த 40 பேர் நீதிமன்ற உத்தரவின் பேரில் யாழ்ப்பாணம் சிறைச்சாலையில் தடுத்து வைக்கப்பட்டுள்ளனர். இவர்களை கொழும்பு புனர்வாழ்வு நிலையத்திற்கு மாற்றுவதற்கு அனுமதிக்குமாறு யாழ்ப்பாணம் நீதிமன்றில் மனுவாக்கல் செய்தனர். இதனை விசாரித்த நீதிவான் இ.த. விக்கனராஜா அம் மனுவை நிராகரித்ததுடன் தெல்லிப்பழை புனர்வாழ்வு நிலையத்தின் மீண்டும் செயற்படுத்துவதற்கு பிரதம நீதியரசர் நடவடிக்கை எடுத்துள்ளதால் அவர்கள் 40 பேரையும் தெல்லிப்பழை புனர்வாழ்வு நிலையத்திற்கு மாற்றும்வரை யாழ்ப்பாணம் சிறைச்சாலையில் காவலில் வைக்குமாறு உத்தரவிட்டார். இதேவேளை சரணடைந்துள்ளவர்களை தெல்லிப்பழை புனர்வாழ்வு நிலையத்தில் தங்கவைக்கும்போது அவர்களுக்கான பாதுகாப்பை தாம் உறுதிப்படுத்த முடியாது என யாழ்ப்பாணம் இராணுவத்தளபதி மேஜர் ஜெனரல் சந்திரசிறி அறிவித்துள்ளார். (ச-5)

கடந்த 15 மாதங்களில் 4 ஆயிரம் பேர்வரை பலி கண்காணிப்புக் குழு அறிக்கை

கடந்த 15 மாதங்களில் இலங்கையில் இடம் பெற்ற வன்முறைகளில் சுமார் 4 ஆயிரம் பேர்வரை பலியாகியுள்ளதாக இலங்கை போர் நிறுத்த கண்காணிப்புக்குழு தெரிவித்துள்ளது. 2002 ஆம் ஆண்டு இம் மாதம் 22 ஆம் திகதி செய்து கொள்ளப்பட்ட போர் நிறுத்த உடன்படிக்கை தொடர்பில் கண்காணிப்புக் குழு அறிக்கையொன்றை வெளியிட்டுள்ளது. உடன்படிக்கையின்படி போர் நிறுத்த மீறல்கள் கண்காணித்தல், உடன்படிக்கையை உரிய முறையில் செயற்படுத்த இரண்டு தரப்

வருசம்புலம் மகாமாரி அம்பாள் மஹோற்சவம்
இரண்டாம் திருவிழா
23.02.2007 வெள்ளி
முக்கண்ணன் சக்தியே மூத்தவளே மாரியம்மா திக்கெல்லாம் காத்து திகழ்கின்றாய்- முக்கால் தொழுகின்றோம் வீழ்ந்து அழுகின்றோம் தாயே பழத்தில்லா வாழ்வதைத் தா. (629)

மனம் குறுகியதாகவும் நெஞ்சம் கல்லாகவும் இருந்தால் சுதந்திரம் இல்லையென்றே யொருள். சமுதாயத்துடன் ஒன்று யாத எந்த மனிதனும் முழுமைய பெற்றவனாக ஆக மாட்டான். -டாக்டர் இராஜகிருஷ்ணன்

வலம்புரி

யுத்த நிறுத்த உடன்படிக்கை நீடிப்பது அரசிற்குத் திருப்தியாக இல்லை

நகைச்சுவை நடிகர் வடிவேலுவின் மொழி நடைகள் பலரையும் கவர்ந்ததொன்று.

'வந்திட்டாய்யா வந்திட்டான்' 'தொடங்கிற்றான்' 'தொடங்கிற்றான்' என்பனதற்போது இளம் வர்க்கத்தினால் சதா உச்சரிக்கப்படுவனவாகவுள்ளன.

நடிகர் வடிவேலுவின் மொழிநடைகள் இலங்கை அரசியலில் சர்வ சாதாரணமாக உபயோகிக்கக்கூடியவை.

அவ்வகையில் புரிந்துணர்வு உடன்படிக்கையில் சில சரத்துக்கள் அரசியலமைப்புக்கு முரணாகவுள்ளன என அமைச்சர் ஹெகலிய ரம்புக் வெல கூறியுள்ளார்.

அமைச்சர் கூறியது தொடர்பில் நடிகர் வடிவேலுவிடம் கருத்துக் கேட்டால் 'தொடங்கிற்றான்' 'தொடங்கிற்றான்' என்று கூறியிருப்பார். அவ்வாறு கூறுவது பொருத்துடையதே.

அரசும் விடுதலைப்புலிகளும் புரிந்துணர்வு உடன்படிக்கை செய்து ஐந்து வருடங்கள் நிறைவடைந்து விட்டன.

ஐந்து வருடங்கள் நிறைவடைந்த பின்னர், புரிந்துணர்வு உடன்படிக்கையில் சில சரத்துக்கள் அரசியலமைப்புக்கு முரணாகவுள்ளன என்ற கண்டுபிடிப்பு ஆச்சரியமும், அதிசயமும் நிறைந்ததே.

யுத்த நிறுத்த உடன்படிக்கையில் கூறப்பட்டுள்ள சில சரத்துக்கள் அரசியலமைப்புக்கு முரணானவை எனில் அதனை உடன்படிக்கை செய்வதற்கு முன்னதாக கண்டறிந்திருக்க வேண்டும்.

உடன்படிக்கை செய்வதற்கு முன்னதாக அரசியல் விற்பனாளர்களும் சட்ட வல்லுநர்களும் அவற்றை ஆய்வு செய்தனர்.

ரணில் விக்கிரமசிங்க பிரதமராகவும், சந்திரிகா குமாரதுங்க ஜனாதிபதியாகவும், மகிந்த ராஜபக்ஷ எதிர்க்கட்சித் தலைவராகவும் இருந்த போதே உடன்படிக்கை கைச்சாத்தானது.

அப்போது பிரதமராக இருந்த ரணில் விக்கிரம சிங்காவும், விடுதலைப்புலிகளின் தலைவர் வே.பிரபாகரனும் யுத்த நிறுத்த உடன்படிக்கையில் கைச்சாத்திடும்போது இப்போது அமைச்சராக இருக்கின்ற ஹெகலிய ரம்புக் வெல, ரணில் விக்கிரமசிங்கவின் அரசில் அங்கம் பெற்றிருந்தார்.

யுத்த நிறுத்த உடன்படிக்கையில் உள்ள சில சரத்துக்கள் அரசியலமைப்புக்கு முரணானது எனக்கூறும் அமைச்சர் ஹெகலிய அம்போது அதைக்கூறாமல் விட்டது ஏன் என்ற கேள்வி எழுகிறது.

யுத்த நிறுத்த உடன்படிக்கை ஐந்து வருடத்தினை அடைவதில் அரசிற்கு திருப்தியில்லை என்பதும் அதனை இரத்து செய்வதற்கான ஏற்பாடாகவே அமைச்சர் ஹெகலிய ரம்புக் வெலவின் கருத்து அமைந்துள்ளது எனவும் எடுத்துக் கொள்ளலாம்.

பொறுப்பற்ற முறையில் செயற்படும் அரசாங்க பணியாளர்களுக்கு தண்டனை வழங்க வேண்டும்

ஜே.வி.பி.கோரிக்கை

(கொழும்பு)

அரச நிறுவனங்களில் பொறுப்புடன் செயற்படாத உத்தியோகஸ்தர்களுக்கு மக்கள் முன் தண்டனை வழங்கவேண்டுமென்று ஜே.வி.பிபின் பாராளுமன்ற உறுப்பினர் வசந்த சமரசிங்க சபையில் தெரிவித்தார்.

பாராளுமன்றத்தில் நேற்று முன்தினம் இடம் பெற்ற அரசு பொறுப்பு முயற்சிகள் தொடர்பான பாராளுமன்ற தெரிவுக் குழுவின் அறிக்கை குறித்து சபை ஒத்திவைப்பு வேளை பிரேரணை மீதான விவாதத்தில் கலந்து கொண்டு பேசுகையில் மேற்கண்டவாறு கூறினார்.

அவர் மேலும் கூறியதாவது, திறைசேரியின் செயலாளர் டி.பி.ஜெயசந்திர தான் ஜனாதிபதி என்று நிரூபித்துக் கொண்டு செயற்படுகிறார். பாராளுமன்றத்தில் இடம் பெறுகின்ற தெரிவுக்குழுக் கூட்டங்களுக்கு திறைசேரியின் செயலாளர் சமூக மளிக்கவில்லை. உறுப்பினர்களின் சந்தேகங்களுக்கு விளக்கம் கொடுப்பதில்லை.

இன்று அதிகமான அமைச்சர்கள் ஜனாதிபதியிடம் உள்ளனர். அரசு திணைக்களங்களில் உழைக்க இடம் பெறுகின்றதா? என்பது குறித்து அரசாங்கம் ஆராய்ந்து விசாரணை நடத்த வேண்டும். அரசு நிறுவனங்களில் பொறுப்புடன் செயற்படாத மற்றும் பொறுப்புக்களை தட்டிக்கழிக்கும் அதிகாரிகளுக்கு எதிராக அமைச்சர்கள் என்ன நடவடிக்கை எடுத்தனர். ஏன் அவ்வாறான உத்தியோகத்தர்களை அரசாங்க அமைச்சர்கள் பாதுகாக்க முன்வரவேண்டும். அரசு நிறுவனங்களின் பொறுப்பை மீறி செயற்படும் அதிகாரிகளை மக்கள் முன்பாக தண்டிக்க வேண்டும் என்றார்.

(ச-5)

யுத்த நிறுத்த ஒப்பந்தத்தை கடைப்பிடித்து நாட்டில் சமாதானத்தை ஏற்படுத்தவும்

இரு தரப்பினரிடமும் போருக்கெதிரான முன்னணி கோரிக்கை

(கொழும்பு)

முன்னாள் பிரதமர் ரணில் விக்கிரமசிங்க மற்றும் விடுதலைப்புலிகளின் தலைவர் வே.பிரபாகரனுக்கும் இடையில் செய்து கொள்ளப்பட்ட யுத்த நிறுத்த உடன்படிக்கையை அவ்வாறே அமுல்படுத்தி நாட்டில் நிரந்தர சமாதானத்தை ஏற்படுத்துமாறு போருக்கு எதிரான முன்னணி சம்பந்தப்பட்ட இரு தரப்பினரிடமும் கோரிக்கை விடுத்துள்ளது.

இது தொடர்பாக அந்த முன்னணி விடுத்துள்ள உட்க அறிக்கையில் மேலும் தெரிவிக்கப்பட்டுள்ளதாவது; 2002 ஆம் ஆண்டு பெப்ரவரி மாதம் 22 ஆம் திகதி செய்துகொள்ளப்பட்ட யுத்த நிறுத்த உடன்படிக்கைக்கு நேற்றுடன் ஐந்து வருடங்கள் நிறைவடைந்துள்ளன. அந்த ஒப்பந்தம் அவ்வாறே நடைமுறையில் இருக்கிறது.

இந்த யுத்த நிறுத்த உடன்படிக்கை செய்துகொள்ளப்பட்டதையடுத்து அவை தொடர்பான விமர்சனங்கள் தொடர்ச்சியாக மேற்கொள்ளப்பட்டது. இந்த ஒப்பந்தத்தை பயன்படுத்தி புலிகள் இராணுவப் புலனாய்வு பிரிவினர் மீது தொடர்ச்சியாக தாக்குதல் நடத்தியதாக குற்றஞ்சாட்டப்படுகிறது.

இந்த ஒப்பந்தத்தின் மூலம் தெற்கில் இலங்கை அரசாங்கம் பாரிய வெற்றியை பெற்றுக்கொண்டதென்பது மறுக்க முடியாது. இதன் மூலம் கூடுதலான முதலீட்டாளர்கள் இலங்கைக்கு வருகை தந்தனர். மக்களின் வாழ்க்கை இயல்புக்குத் திரும்பியது.

ஏ-9 வீதி திறக்கப்பட்டதனால் வடக்கு தெற்கு இணைக்கப்பட்டு ஒரு நாடாக்கப்பட்டது. விசேடமாக யுத்த நிறுத்த ஒப்பந்தத்தின் மூலமாக சமாதான முன்னெடுப்புக்கள் முன்னகர்த்தப்பட்டுள்ளன. யுத்த நிறுத்த உடன்படிக்கை மூலமாக புலிகளே கூடுதலான பயன்களைப் பெற்றுள்ளனர் என்றும் அதன் மூலம் புலிகள் எட்டு ஆயிரம் தடவைக்குமேல் யுத்த நிறுத்த உடன்படிக்கையை மீறியிருப்பதாக தற்போதைய ஜனாதிபதி தெரிவித்தார்.

யுத்த நிறுத்த உடன்படிக்கையில் குறிப்பிடப்பட்டுள்ள சில சரத்துக்கள் மீறப்பட்டுள்ளதே தவிர யுத்த நிறுத்த உடன்படிக்கை முழுவதும் மீறப்படவில்லை. மறுபுறத்தில் யுத்தத்தின் மூலம் வெற்றிபெற முடியுமா? இல்லை. யாராலும் வெற்றி பெற முடியாது. யுத்த நிறுத்த உடன்படிக்கையை தோல்வியடையச் செய்வது தற்காலிக வெற்றியாகும். இந்த வெற்றி நிலைத்திருக்கப்போவதில்லை என்பதுடன் தற்போதுள்ள நிலை விஸ்தரிக்கப்பட்டால் நாளை எவ்வளவு பெரிய அழிவுகளை சந்திக்க வேண்டியவரும் உள்ளுள்ளது.

(எ-5)

வடக்கில் அத்தியாவசியப் பொருட்கள் கிடைப்பதற்கு நடவடிக்கை எடுக்கவேண்டும்

ஐ.தே.க.எம்.பி.வேண்டுகோள்

(கொழும்பு)

புதிதாக உருவாக்கப்பட்டுள்ள மீள்குடியேற்ற அதிகார சபை மூலம் இந்த நாட்டுக்கு எந்த நன்மையும் ஏற்படப்போவதில்லை. இந்த புதிய அதிகாரசபை மூலம் மீள்குடியேற்ற நடவடிக்கைகள் மேலும் குழப்பமடையும் நிலைமையே காணப்படுகின்றது என்று ஐ.தே.க.எம்.பி. மாவுட்ட பாராளுமன்ற உறுப்பினர் வஜிர அபேவர்த்தன சபையில் தெரிவித்தார்.

மீள்குடியேற்ற அதிகார சபை தொடர்பான சட்டமூலத்தின் மீதான விவாதம் பாராளுமன்றத்தில் இடம்பெற்றபோது அதில் கலந்துகொண்டு உரையாற்றுகையிலேயே மேற்கண்டவாறு கூறினார்.

புதிய மீள்குடியேற்ற அதிகார சபையை உருவாக்குவதன் மூலம் குடியேற்ற நடவடிக்கைகள் குழப்பமடையும் நிலையே காணப்படுகின்றது. இன்று வடக்கின் நிலைமை என்ன? பால்மா பக்கட ஒன்று 500 ரூபாவாகும். தேங்காய் ஒன்று 85 ரூபாவாகும். நுளம்புச் சுருள் 120 ரூபாவாக விற்பனை செய்யப்படுகின்றது.

இந்நிலையில் மீள்குடியேற்ற செயற்பாட்டை விடவும் வடக்கு மக்களுக்கான அத்தியாவசிய பொருட்கள் தேவையான அளவு கிடைப்பதற்கு நடவடிக்கை எடுக்கப்படவேண்டும். அதிகார சபைகள் அதிகமாகுவதன் மூலம் தீர்மானம் எடுக்கும் செயற்பாடு தாமதமடையும். புதிய மீள்குடியேற்ற அதிகார சபையினால் இந்த நாட்டுக்கு நன்மையேற்படும் என்று நான் நினைக்கவில்லை. எனவே இவ்விடயம் குறித்து அரசாங்கம் கவனம் செலுத்த வேண்டும் என்றார்.

(எ-5)

வெள்ளி நற்சிந்தனை

நாலும் இரண்டும் சொல்லுக்கு உறுதி

விஞ்ஞானமும் தொழில் நுட்பமும் இன்று உலகெங்கும் தம் ஆற்றலை பறைசாற்றி வருகின்றன. கணினியின் கருவிகையாட்சியால் தகவல் பரிமாற்றமும் விரைவுபடுத்தப்பட்டுள்ளது. மக்களிடையே விரைவான தொடர்புடைய நடைபெறும் வினைத்திறன் கண்டு வியக்கும் வேளையிலே ஒரு குறையும் பலர் உள்ளத்தில் உறைந்து கிடப்பதை உணர் முடிகின்றது.

மனிதனின் உடல் ஒரு செயற்பாட்டுக் கருவியாகவே தொழிற்படுவதை நனைவூட்டி ஆற்றுப்படுத்தியுள்ளனர். மனித உள்ளம், தன் உடல் என்னும் செயற்பாட்டுக் கருவியை திற்ப்பட இயக்குவதற்கு இலகுவான வழி உண்டு.

மனிதனைப் பற்றி மனிதனே சிந்திக்கும் பண்புநலன் கெட்டுவிட்டது. தான் இயக்கும் கருவிகளில் முழுமையான நம்பிக்கையை வைத்து மனிதனின் வாழ்வு நடக்கின்றது. உலக நாடுகளின் தொழில் நுட்ப வளர்ச்சியும் மனிதனின் செயற்பாடுகளை கருவிக் கையாட்சியினால் கட்டுப்படுத்தும் முறைமையை தோற்றுவித்துள்ளது.

உடம்பு, வாய், கண், மூக்கு, செவி என வழங்கப்படும் ஐந்து உறுப்புக்களையும் சிறப்பாக நெறிப்படுத்தினால் செயற்பாடுகளும் சிறப்பாக அமையும். உள்ளத்தில் இந்த ஐந்து செயற்பாட்டுக் கருவிகளாலும் வேட்கை தோன்றும்போது அதனை ஒழுக்க நெறியால் கலங்காது காக்கும் திறனுடைய அறிவு

கலாநிதி மனோன்மணி சண்முகதாஸ்

இந்நிலையில் மனிதன் வாழ்க்கையில் சமநிலை இன்றி ஏற்றத்தாழ்வான நிலை ஒன்றும் ஒருவாகியுள்ளது. உள்ளவன், இல்லாதவன் என்ற ஒரு சுவர்மையான வேறுபாடு தோன்றி மக்களிடையே முரண்பாடுகளும் சிக்கல்களும் ஏற்பட்டுள்ளன. இதனால் இத்தகைய வேறுபட்ட நிலையை தெளிவுபடுத்த வேண்டிய கடமை கற்றவரைச் சார்ந்ததாகின்றது.

இன்றியமையாதது. அறிவு என்னும் வலியால் அனைத்தையும் சீராக செயற்படுத்த முடியும். ஐம்பொறிகளும் ஒன்றோடொன்று இயைபுபட்டு செயற்படும்போது மனிதன் ஒழுங்கான வாழ்வை மேற்கொள்ள முடியும். தனது செயற்பாட்டுக் கருவிகள் மற்றவர்க்கும் நன்மை பயக்கவே தனக்கு வழங்கப்பட்டிருப்பதையும் உணர் முடியும். இதனால் மனிதனே உலகில் முதலில் உணரப்பட்ட கணினி என்பதை நம் முன்னோர் கண்டதை நாடிவாய் எடுத்தியம்புகின்றது.

தமிழர் வாழ்வியலில் இத்தகைய வேறுபட்ட உணர்வுகள் தோன்றிய போதிலும் கற்றவர் மக்களை நன்னெறிப்படுத்த பல பாடல்களை இயற்றி வழிப்படுத்தியுள்ளார். மனிதன் தன்னைத்தானே செம்மைப்படுத்திக்கொள்ள நல்லறி வுட்டி

'மெய்வாய்கண் மூக்குச் செவியெனப் பேர்பெற்ற ஐவாய வேட்கை யவாவினைக்-கைவாய்க் கலங்காமற் காத்துய்க்கு மாற்ற னுடையான் விலங்காது வீடு பெறும்'

அவுஸ்திரேலியா நோக்கிச் சென்ற 85 இலங்கையர்கள் கைதாகினர்

(கொழும்பு)

அவுஸ்திரேலிய கிறிஸ்மஸ் தீவை நோக்கிப் படகில் சென்று கொண்டிருந்த சட்டவிரோத குடியேற்றவாசிகள் 85 பேர் அவுஸ்திரேலிய கடற்படையினரால் கைது செய்யப்பட்டுள்ளனர்.

இவர்கள் அனைவரும் இலங்கையர்கள் என குடிவரவுத் திணைக்களம் தெரிவித்துள்ளது.

அவுஸ்திரேலிய எல்லைப் பாதுகாப்புப் பிரிவினர் இப்படகை பெப்ரவரி 19 ஆம் திகதியிலிருந்து அவதானித்து வந்ததாகவும் இவர்கள் பயணம் செய்தபடகு கடற் பயணத்திற்கு உகந்ததல்ல என்று அறிந்தவுடன் 20 ஆம் திகதி அதிகாலைவேளையில் படகை வழிமறித்த கடற்படைப் படையினர் அவர்களை அப்பகிலிருந்து தமது கடற்படைக்கலத்திற்கு மாற்றியதாக அவுஸ்திரேலிய குடிவரவுத் துறை அமைச்சர் ஹெவின் அன்ட்ரூஸ் தெரிவித்துள்ளார்.

கற்பிட்டிக் கடலிலும் நேற்று மோதல்

(கொழும்பு)

கற்பிட்டி புத்துலங்குண்டு கடற்பரப்பில் நேற்றுப் பிற்பகல் மோதல் சம்பவம் இடம்பெற்றுள்ளதாகத் தகவல்கள் வெளியாகியுள்ளன.

இச் சம்பவம் நேற்றுப் பிற்பகல் 2 மணியிலிருந்து ஆறு மணிவரை இடம்பெற்றுள்ளது. இதன் போது தமிழீழ விடுதலைப்புலிகளின் இரண்டு படகுகள் மூழ்கடிக்கப்பட்டதாகக் கடற்படைத் தரப்பு தெரிவித்துள்ளது.

இதேவேளை குதிரைமலைப்பகுதியில் பிரவேசித்த இரண்டு படகுகள் தப்பிச் சென்றுள்ளதாகக் கடற்படைத் தரப்புத் தெரிவித்துள்ளது. (ச-3)

திருகோவை...

என அடையாளம் காணப்பட்டுள்ளார். இதே வேளை நேற்று முன்தினம் மாலை அன்பு வெளிப்புரம் பகுதியில் வைத்து முச்சக்கர வண்டிச் சாரதியான பொன்னன் மகேந்திரன் (வயது-28) என்பவரும் இரவு 7.30 மணியளவில் தம்பலகாமம் பகுதியில் வைத்து சின்னத்தம்பி தவபாலன் (வயது-51) என்பவரும் சுட்டுக் கொல்லப்பட்டுள்ளனர். (ச-5)

இவர்கள் அனைவரும் தேகாரோக்கியத்துடன் இருப்பதாகத் தெரிவித்த அதேவேளை, அவர்கள் 85 பேரும் அவுஸ்திரேலியாவில் அரசியல் தஞ்சம் கோரியிருக்கின்றார்களா? அல்லது அவர்கள் எங்கு கொண்டு செல்லப் படவுள்ளார்கள் என்பது பற்றி குடிவரவுத் திணைக்களம் எந்தத் தகவலையும் வெளியிடவில்லை. (ச-1)

ராஜபக்ஷவின் சிறப்புத் தூதுவர் மங்கள சமரவீரவுடன் சந்திப்பு

(கொழும்பு)

புதிதான நீக்கம் செய்யப்பட்ட முன்னாள் அமைச்சர்களான மங்கள சமரவீர மற்றும் சிறிபதி கூரியாராட்சி ஆகியோரிடம் ஜனாதிபதி மகிந்த ராஜபக்ஷவின் சிறப்புத் தூதுவர் அமைச்சர் டி.எம்.ஜெயரட்ண பேச்சு நடத்தியுள்ளார்.

பாராளுமன்றக் கட்டிடத் தொகுதியில் நடைபெற்ற இந்தப் பேச்சுவார்த்தையின் போது தம்மைப் புதிதான நீக்கம் செய்யப்பட்ட மைக்கான உண்மையான காரணம் என்ன என்பது தமக்கு இதுவரை தெரிவிக்கப்படவில்லை என முன்னாள் அமைச்சர்கள் தெரிவித்துள்ளனர்.

இதேவேளை தமது தற்போதைய நிலைப்பாடு குறித்து அவர்கள் அமைச்சர் ஜெயரட்ணவுக்கு தெளிவுபடுத்தியதாகவும் தெரிய

உடன்படிக்கையை கிழித்த...

அத்துடன் சபாநாயகரின் மேசையிலிருந்து ஒலிவாங்கியையும் ஆர்ப்பாட்டக்காரர்கள் பிடுங்கி எடுத்ததாகத் தெரிவிக்கப்பட்டது. ஜே.வி.பியினர் முன்னரைப் போலவே இப்பவும் உள்ளார்கள். சபைக்குள் வன்முறைகளில் ஈடுபடாமல் அமைதியைக் கடைப்பிடிக்க வேண்டுமெனக் கோரிக்கை விடுத்த சபாநாயகர் டபிள்யூ.ஜே.எம்.லொக்கு பண்டார போர் நிறுத்த உடன்படிக்கையைக் கிழித்தெறிவதா? இல்லை? என்பதைத் தீர்மானிப்பதற்கு அரசாங்கத்திற்கு ஒருவார கால அவகாசம் வழங்கப்பட வேண்டுமென வேண்டுகோள் விடுத்தார்.

இதன் பின்னர் 10 நிமிடங்கள் ஒத்திவைக்கப்பட்டசபை அமர்வுகள் மீண்டும் இடம்பெற்றது. இதேவேளை மக்கள் ஆதரவிருந்தால் உடன்படிக்கையை கிழித்தெறியுங்கள். தமக்கு மக்கள் ஆதரவு இருக்கின்றது எனக் கோரி வரும் அரசாங்கம் முடிந்தால் போர் நிறுத்த உடன்படிக்கையைக் கிழித்தெறியுமென என பாராளுமன்றத்தில் உரையாற்றிய ஜக்கிய தேசியக் கட்சியின் பாராளுமன்ற உறுப்பினர் ரவி கருணாநாயக்க தெரிவித்துள்ளார்.

போர் நிறுத்த உடன்படிக்கை தொடர்பான அரசாங்கத்தின் நிலைப்பாடு என்ன என்பது குறித்து அறிந்து கொள்ள ஜே.வி.பியினர் போலத்தாமும் ஆர்வமாக இருப்பதாக அவர் குறிப்பிட்டார். (ச-5)

வாதாவத்தையில் இளைஞரின் சடலம் மீட்பு

(யாழ்ப்பாணம்)

புத்தூர் வாதாவத்தையில் வெங்காயத் தோட்டமொன்றிலிருந்து சூட்டுக் காயங்களுடன் இளைஞன் ஒருவரின் சடலம் மீட்கப்பட்டுள்ளது.

நேற்று முன்தினம் அப்பகுதியில் சடலம் இருப்பதாக பொலிஸாருக்கு தெரிவித்த போதும் நேற்றே பொலிஸார் சம்பவ இடத்திற்குச் சென்று சடலத்தை மீட்டதாகத் தெரி

விக்கப்படுகின்றது.

சுமார் 30 வயது மதிக்கத்தக்க அல் இளைஞரின் சடலம் அடையாளம் காணப்படவில்லை என அச்சவேலிப் பொலிஸார் தெரிவித்தனர்.

நேற்று சம்பவ இடத்திற்குச் சென்று விசாரணைகளை மேற்கொண்ட மல்லாக மாவட்ட நீதிபதி சறோஜினி இளங்கோவன், பிரேத பரிசோதனைக்காக சடலத்தை யாழ்ப்போதனா வைத்தியசாலையில் ஒப்படைக்குமாறு உத்தரவிட்டார்.

சடலம் காணப்பட்ட இடத்தில் நேற்று முன்தினம் முதல் அதிகாலை 10.30 மணியளவில் துப்பாக்கிச் சூட்டுச் சத்தம் கேட்டதாக அயலவர்கள் தெரிவித்துள்ளனர். (ச-5)

வாடங்கு நே மார்பம்

(யாழ்ப்பாணம்)

யாழ்ப்பாணம் நேற்றிலிருந்து இரவு 7 மணி முதல் அதிகாலை 5 மணிவரையும் ஊரடங்குச் சட்டம் அமுல்படுத்தப்படுவதாக இராணுவம் தெரிவித்துள்ளது.

இதுவரையும் மாலை 6 மணியிலிருந்து அதிகாலை 4 மணிவரையும் ஊரடங்குச் சட்டம் அமுலில் இருந்தமை குறிப்பிடத்தக்கது. (ச-5)

அரசியல்...

கலந்து கொண்டனர். மோதல்கள் காணமாக இடம்பெயர்ந்தவர்களை அதே இடத்தில் மீண்டும் குடியமர்த்த நடவடிக்கை எடுக்க வேண்டும். அதேநேரம் இலங்கையின் கிழக்கில் சட்டம் ஒழுங்கு அரசாங்கப் பொலிஸாரிடம் மாத்திரமே இருக்க வேண்டும் என அக் கலந்துரையாடலில் குறிப்பிடப்பட்டுள்ளதாகத் தகவல்கள் வெளியாகியுள்ளன.

கிழக்கின் சட்டம் ஒழுங்கு அரசு தரப்பினர் அல்லாத ஆயுதம் தரித்தவர்களிடம் உள்ளதாக இணைத்தலைமை நாடுகள் சுட்டிக் காட்டியுள்ளதாக கூறப்படுகின்றது.

இதேவேளை வடக்கில் கொலைகளும் கடத்தல்களும் தொடர்ந்து இடம்பெற்று வருகின்றன. இதனைத் தவிர்க்க உடனடியாக நடவடிக்கை எடுக்க வேண்டும் எனவும் இணைத்தலைமை நாடுகள் செய்தி உடனடி உரையாடலில் வலியுறுத்தியுள்ளதாகவும் தெரிய வருகின்றது. (ச-3)

யுத்த நிறுத்த உடன்படிக்கையின் இருப்பு...

யுத்த நிறுத்த ஒப்பந்தத்தின் ஐந்தாண்டு நிறைவை முன்னிட்டு விடுதலைப்புலிகளினால் ஏழு பக்கங்களில் வெளியிடப்பட்ட அறிக்கையின் சுருக்கம் வருமாறு.

நோர்வே அரசாங்கத்தின் அனுசரணையுடன் தமிழீழ விடுதலைப்புலிகளும் சிறிலங்கா அரசாங்கமும் பெப்ரவரி 22/2002 அன்று போர் நிறுத்த ஒப்பந்தத்தினால் நுழைந்து கொண்டனர்.

தமிழீழ தேசியத் தலைவர் வேலுப்பிள்ளை பிரபாகரனும் அப்போதைய சிறிலங்கா பிரதமர் ரணில் விக்கிரமசிங்கவும் போர் நிறுத்த ஒப்பந்தத்தில் கைச்சாத்திட்டு ஐந்து வருடங்கள் கடந்துவிட்டன.

இந்த ஒப்பந்தமானது தற்போது எழுத்தளவில் மட்டுமே உயிர் பெற்று வாழ்ந்தாலும் இலங்கைத் தீவில் சமாதானத்திற்கான தேவிலும் இனப்பிரச்சினையை முடிவுக்குக் கொண்டு வருவதற்கான முயற்சிகளை நோக்கிய வரலாற்றுப் பயணத்தில் இது ஓர் தனித்துவமான இடத்தைப் பிடித்துள்ளது.

வரலாற்றில் முன்னெப்போதும் நிகழ்ந்திராத நிலையில் போர் நிறுத்த ஒப்பந்தமானது சர்வதேச சமூகத்தின் முழுமையான ஆதரவுடன் உருவாக்கப்பட்டு தரப்பினரால் ஏற்றுக் கொள்ளப்பட்டது.

சிங்களவர்களால் சிங்களவர்களுக்காகவே உருவாக்கப்பட்ட தீவின் ஏனைய சமூகத்தவரை ஒடுக்குவதற்குத் துணை புரிந்த இலங்கையின் பெரும்பான்மையினரது அரசியலமைப்பினது எல்லைகளைக் கடந்தே போர் நிறுத்த ஒப்பந்தம் வரையப்பட்டது.

இந்த ஒப்பந்தமானது தமிழீழ நடைமுறையுடனான அரசினது இருப்பினை அங்கீகரித்துள்ளது. இங்கு நடைமுறை யுதார்த்த அரசு என்னும் போது அது தனித்துவமான மக்கள், பாதுகாப்புப்படை, காவல்துறை, நீதித்துறை, சிவில் நிர்வாகம் என்பவற்றுடன் மக்களைச் சிறந்த வழியில், சிறந்த வகையில், நல்வழியில் ஆளுவதற்கான ஏனைய

அனைத்து அம்சங்கள், அங்கீகரிக்கப்பட்ட எல்லைகளைக் கொண்ட தமிழர் தாயகத்தின் இருப்பினைப் பிரதிபலிக்கும் கட்டுப்பாட்டு எல்லைகளைத் தன்னகத்தே கொண்டு ஓர் அரசின் உடன்பாட்டினை எட்டும் திறன் போன்ற தனித்துவமான அம்சங்களை கொண்டிருக்கின்றன.

சிறிலங்கா அரசாங்கத்திற்கும் தமிழீழ விடுதலைப்புலிகளுக்கும் இடையில் உள்ள படை வலுச் சமநிலையினை போர் நிறுத்த ஒப்பந்தமானது அங்கீகரித்துள்ளதுடன் அது படை வலுச் சமநிலையின் அடிப்படையிலேயே உருவாக்கப்பட்டது.

போர் நிறுத்த உடன்படிக்கை கைச்சாத்திப்பட்டு ஐந்து வருடங்கள் பூர்த்தியாகியிருக்கும் நிலையில் தமிழர் தாயகத்தில் அரசு படையினரால் கட்டவிழ்த்து விடப்பட்ட மனித அவலம் எமது மக்களை வெறுப்பின் விளிம்புக்குத் தள்ளியுள்ளது.

போர் நிறுத்த உடன்படிக்கையின் பின்னர் மாத்திரம் தமிழர் தாயகத்தில் ஆயிரத்து 591 ற்கும் மேற்பட்ட தமிழ் மக்கள் கொல்லப்பட்டதோடு 674 பேர் காணாமல் போயுள்ளார்கள்.

உயர் பாதுகாப்பு வலயங்களை காரணம் காட்டி வெளியேற்றப்பட்ட மூன்று இலட்சத்திற்கும் மேற்பட்ட தமிழ் மக்கள் இன்னமும் அகதி முகாம்களில் அல்லப்பட்டுக் கொண்டிருக்கின்றனர்.

அதைவிட அண்மையில் மேற்கொள்ளப்பட்ட இராணுவ நடவடிக்கையால் மாத்திரம் 2 இலட்சத்து 10 ஆயிரம் மக்கள் இடம்பெயர்ந்துள்ளனர்.

இவ்வாறானதோர் நெருக்கடியான கட்டத்தில் சர்வதேச சமூகத்தின் நடுநிலைத் தன்மையாலும் ஆக்க பூர்வமான பங்குபற்றுவதாலும் மே நீதியான, நிலையான அமைதியை தமது தாயகத்தில் ஏற்படுத்த முடியும். இந்த யுதார்த்தத்திற்கு முரணாகவும் பக்கசார்புடன் செயற்பட்டு தமிழர் தரப்பை மாத்திரம் ஓரங்கட்டி பலவீனப்படுத்த முனைவது, சமாதான

முனைப்புகளை சிதைப்பதுமட்டுமே நின்று விடாது தமிழர்களை அடக்கும்வகையில் அமையும் சிங்கள அரசினது திட்டத்தை வலுப்படுத்துவதாகவே அமையும்.

மோதல்களை முடிவுக்குக் கொண்டு வரும் நோக்கையடைந்த எந்தவொரு போர் நிறுத்த உடன்படிக்கையினதும் இருப்பு, இரு தரப்பினது படை வலுச் சமநிலையும் சம அந்தஸ்தும் பேணப்படுவதிலேயே தங்கியுள்ளது.

ஆனால் தமிழீழ விடுதலைப்புலிகளுக்கும் இலங்கை அரசாங்கத்திற்கும் இடையிலான போர் நிறுத்த உடன்படிக்கையில் சம அந்தஸ்தும் வலுச் சமநிலையும் பேணப்படுவதை உறுதிப்படுத்த வேண்டிய தேவை உணரப்படவில்லை.

இந்தத் தேவை, எந்தவொரு பிணக்கினையும் சமாதான வழிமுறை மூலம் தீர்ப்பதற்கு அவசியமானதாகக் கருதப்படுகின்றது. போர் நிறுத்த உடன்படிக்கை சிதைந்து போவதற்கும் அமைதிப் பேச்சுக்கள் குழம்புவதற்கும் இது தான் வழிவகுத்தது.

இலங்கை அரசின் பரப்புரைகளைச் செவிமடுத்து பேச்சுக்களில் தமிழர் தரப்பின் பிரதிநிதிகளாகப்பங்கு பற்றிய தமிழீழ விடுதலைப்புலிகளை 'பயங்கரவாதிகள்' என ஜரோப்பிய ஒன்றியம், கனடா ஆகிய நாடுகள் அறிவித்தமை அமைதிப் பேச்சுக்களின் முன்னெடுப்பைக் கேள்விக்குறியாக்கியதுடன் தமிழர்கள் சுயநிர்ணய அரசியல் போராட்டத்தினை நசுக்கி, இலங்கை அரசாங்கத்தின் விட்டுக்கொடாத இராணுவத் தீர்வை நோக்கிய நகர்வை வேகப்படுத்தியது துரதிஷ்டவசமானதே.

சிறிலங்கா அரசின் மனித உரிமை மீறல்கள், கட்டவிழ்த்துவிடப்பட்டுள்ள இராணுவ முனைப்புக்கள் என்பன போர் நிறுத்த ஒப்பந்தத்தினை அரித்தமற்றதாகக்கிவிட்டது.

தமிழீழ விடுதலைப்புலிகளே தமிழ்மக்களின் ஏக பிரதிநிதிகள் என்பதை கடந்த பொதுத் தேர்தலில் தமிழ்த் தேசியக் கூட்ட

மைப்பின் பெரு வெற்றி மூலம் தமிழ் மக்கள் ஜனநாயக முறையில் வெளிப்படுத்தியுள்ளனர்.

தமிழ் மக்களது சுயநிர்ணய உரிமைக்கான அரசியல் போராட்டத்தில் ஈடுபட்டு வரும் நீண்ட வரலாற்றைக்கொண்ட தமிழீழ விடுதலைப்புலிகள் தமது மக்களின் விடுதலைக்காக போராடி வரும் ஓர் தேசிய விடுதலை இயக்கம்.

எமது தலைவியியை நாமே தீர்மானிக்கும் சுயநிர்ணய உரிமை கொண்ட மக்களாக வாழ்வதற்கே நாம் விரும்புகின்றோம். இலங்கையின் இறைமையையும் நில ஒருமைப்பாட்டையும் காரணம் காட்டி தமிழர் தாயகத்தின் இறைமையையும் சுயநிர்ணய உரிமையையும் மறுக்கும் சர்வதேச சமூகத்தின் நிலைப்பாடானது தமிழ்மக்களை விசமமடையச் செய்துள்ளது.

சர்வதேச சமூகமானது இரட்டை நிலைப்பாட்டுடன் செயற்படுகிறது போலத் தெரிகின்றது. எமது மக்களின் மனிதாபிமானப்பிரச்சினைகளுக்கு மாத்திரமே தீர்வு காணும் நோக்கில் உருவாக்கப்பட்ட போர் நிறுத்த உடன்படிக்கையைக் கூட முழுமையாக நடைமுறைப்படுத்தாது நிராகரிக்கப்பட்டுள்ளமை யானது எமது மக்களின் நம்பிக்கைகளையும் சமாதான முன்னெடுப்புக்கள் தொடர்பான அவர்களது எதிர்பார்ப்புக்களையும் சிதைத்துள்ளது.

'பயங்கரவாதத்திற்கு' எதிரான போர் எனக் கூறிக் கொண்டு தற்போது சிறிலங்கா அரசாங்கம் முன்னெடுத்துவரும் போராணது ஒரு போதும் தமிழ் மக்களை அடிமைப்படுத்தி விடாது.

இத்துடன் இந்த முனைப்புக்கள் இலங்கைத்தீவினது இனப்பிரச்சினைக்கு ஒரு நீதியான தீர்வையும் ஒருபோதும் ஏற்படுத்தி விடாது. மாறாக சுயநிர்ணய உரிமை கொண்ட இறைமை உள்ள மக்களாக வாழ்வதற்கான விடுதலைப்போராட்டப் பாதையில் தமிழ் மக்களை இட்டுச்செல்வதற்கே இது வழிவகுக்கும். (ச)